



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം
NATIONAL BULLETIN

DATE: 28.09.2024

പ്രധാന വാർത്തകൾ

TIME : 07.25 AM

1. രാഷ്ട്രപതി ദ്രൗപദി മുർമു ഇന്ന് തെലങ്കാന സന്ദർശിക്കും; ഭാരതീയ കല മഹോത്സവിന്റെ ഉദ്ഘാടനം രാഷ്ട്രപതി നിർവഹിക്കും.

President Draupadi Murmu to visit Telangana today; The President will inaugurate the Bharatiya Kala Mahotsav.

2. നിയമസഭാ തിരഞ്ഞെടുപ്പ് നടക്കുന്ന ജമ്മു കശ്മീരിലും ഹരിയാനയിലും പ്രചാരണം ഊർജ്ജിതമാക്കി രാഷ്ട്രീയ കക്ഷികൾ.

Political parties intensify election campaigning in Jammu and Kashmir and Haryana for assembly elections.

3. യുഎൻ പൊതുസഭയുടെ ഉന്നതതല സമ്മേളനത്തെ വിദേശകാര്യ മന്ത്രി എസ് ജയശങ്കർ ഇന്ന് അഭിസംബോധന ചെയ്യും.

EAM S Jaishankar to address high-level session of UNGA today.

4. കർണ്ണാടകയിലെ ഷിരുരിൽ മണ്ണിടിച്ചിലിൽ മരിച്ച കോഴിക്കോട് സ്വദേശി അർജുന് വിടനൽകാനൊരുങ്ങി കേരളം.

Kerala Prepares to Bid Farewell to Kozhikode native Arjun, Victim of Shirur Landslide in Karnataka.

5. നടപ്പ് സാമ്പത്തിക വർഷത്തിൽ രാജ്യം, 6.5 മുതൽ 7 ശതമാനം വരെ GDP വളർച്ച കൈവരിക്കുമെന്ന് കേന്ദ്രസർക്കാർ.

Government says, country set to achieve 6.5 to 7 per cent GDP growth in the current fiscal.

6. മക്കാവു ഓപ്പൺ ബാഡ്മിന്റൺ വനിതാ ഡബിൾസിൽ ഇന്ത്യയുടെ ട്രീസ ജോളി-ഗായത്രി ഗോപിചന്ദ് സഖ്യം സെമിയിൽ.

In Macau Open Badminton, women's doubles pair of Treesa Jolly and Gayatri Gopichand storms into semifinals.

HEADLINE-1

PREZ TELANGANA

രാഷ്ട്രപതി ദ്രൗപദി മുർമു ഇന്ന് തെലങ്കാന സന്ദർശിക്കും. ഹൈദരാബാദിലെ നൽസാർ യൂണിവേഴ്സിറ്റി ഓഫ് ലോ യുടെ 21 ആമത് ബിരുദദാന ചടങ്ങിൽ രാഷ്ട്രപതി പങ്കെടുക്കും. സെക്കന്തരാബാദിലെ രാഷ്ട്രപതി നിലയത്തിൽ സംഘടിപ്പിക്കുന്ന ഭാരതീയ കല മഹോത്സവിന്റെ ഉദ്ഘാടനവും ശ്രീമതി മുർമു നിർവഹിക്കും. എട്ട് ദിവസം നീണ്ടുനിൽക്കുന്ന കലാ മഹോത്സവത്തിൽ വടക്കുകിഴക്കൻ സംസ്ഥാനങ്ങളിലെ കല, സംസ്കാരം, കരകൗശല വസ്തുക്കൾ എന്നിവ പ്രദർശിപ്പിക്കും. എട്ട് സംസ്ഥാനങ്ങളിലെ ഗവർണ്ണർമാരും കേന്ദ്രമന്ത്രിമാരും പരിപാടിയിൽ പങ്കെടുക്കും.

MANN KI BAAT

പ്രധാനമന്ത്രി നരേന്ദ്രമോദിയുടെ പ്രതിമാസ പ്രഭാഷണ പരിപാടി മൻ കി ബാത് നാളെ രാവിലെ 11 മണിക്ക്. പരിപാടിയുടെ 114 -ാം പതിപ്പാണിത്. ആകാശവാണിയുടെയും ദൂരദർശന്റെയും എല്ലാ ശൃംഖലകളിലൂടെയും പരിപാടി തത്സമയം കേൾക്കാവുന്നതാണ്. തുടർന്ന് പരിപാടിയുടെ മലയാളം പരിഭാഷയും ഉണ്ടായിരിക്കും.

HEADLINE-2

JK AND HARIYANA CAMPAIGNING

നിയമസഭാ തിരഞ്ഞെടുപ്പ് നടക്കുന്ന ജമ്മു കശ്മീരിലും ഹരിയാനയിലും പ്രചാരണം ഊർജ്ജിതമാക്കി രാഷ്ട്രീയ കക്ഷികൾ. ജമ്മു കശ്മീരിൽ, തിരഞ്ഞെടുപ്പിന്റെ മൂന്നാമത്തെയും അവസാനത്തെയും ഘട്ട പ്രചാരണമാണ് നടക്കുന്നത്. പ്രധാനമന്ത്രിയും ബിജെപിയുടെ മുതിർന്ന നേതാവുമായ നരേന്ദ്ര മോദി പ്രചാരണത്തിനായി ഇന്ന് ജമ്മുവിലെത്തും. കോൺഗ്രസ് നേതാവ് പ്രിയങ്ക ഗാന്ധിയും ഇന്ന് തിരഞ്ഞെടുപ്പ് റാലികളിൽ പങ്കെടുക്കും. ഒക്ടോബർ ഒന്നിനാണ് ജമ്മു കശ്മീരിൽ മൂന്നാം ഘട്ട വോട്ടെടുപ്പ്. ഹരിയാനയിൽ 90 നിയമസഭാ സീറ്റുകളിലേക്കുള്ള വോട്ടെടുപ്പ് ഒക്ടോബർ അഞ്ചിന് നടക്കും. പ്രധാനമന്ത്രി നരേന്ദ്രമോദി ഇന്ന് ഹരിയാനയിലെ ഹിസാറിൽ പൊതുസമ്മേളനത്തെ അഭിസംബോധന ചെയ്യും. കോൺഗ്രസ് നേതാവ് കുമാരി സെൽജയും ഇന്നലെ റാലികളിൽ പങ്കെടുത്തു. ആം ആദ്മി പാർട്ടിയുടെയും മറ്റ് പ്രാദേശിക പാർട്ടികളുടെയും നേതാക്കളും പ്രചാരണരംഗത്ത് സജീവമാണ്.

HEADLINE-3

JAISHANAKR-UNGA ADDRESS

ന്യൂയോർക്കിൽ 79-ാമത് യുഎൻ പൊതുസഭയുടെ ഉന്നതതല സമ്മേളനത്തെ വിദേശകാര്യ മന്ത്രി എസ് ജയശങ്കർ ഇന്ന് അഭിസംബോധന ചെയ്യും. സമാധാനത്തിന്റെയും സുസ്ഥിര വികസനത്തിന്റെയും വർത്തമാന തലമുറയുടെയും മാനുഷിക അന്തസ്സിന്റെയും പുരോഗതിക്കായി ഒരുമിച്ച് പ്രവർത്തിക്കാം എന്നതാണ് പൊതു സംവാദത്തിന്റെ പ്രമേയം.

UK-INDIA UNSC

ഐക്യരാഷ്ട്ര സഭ സുരക്ഷ സമിതിയിൽ ഇന്ത്യയുടെ സ്ഥിരാംഗത്വത്തിന് പിന്തുണ പ്രഖ്യാപിച്ച് ബ്രിട്ടീഷ് പ്രധാനമന്ത്രി കിയർ സ്റ്റാർമറും ഭൂട്ടാൻ പ്രധാനമന്ത്രി ഷെറിങ് ടോബ്ഗെയും. ഗ്ലോബൽ സൗത്തിന്റെ നേതൃ സ്ഥാനത്തുള്ള രാജ്യമെന്ന നിലയിലും അതിവേഗം വളരുന്ന സമ്പദ് വ്യവസ്ഥ എന്ന രീതിയിലും ഇന്ത്യ സുരക്ഷ സമിതിയിൽ സ്ഥിര അംഗത്വത്തിന് അർഹമാണെന്ന് ഭൂട്ടാൻ പ്രധാനമന്ത്രി അഭിപ്രായപ്പെട്ടു. സുരക്ഷ സമിതിയിൽ ആഫ്രിക്ക, ബ്രസീൽ, ജപ്പാൻ, ജർമ്മനി എന്നീ രാജ്യങ്ങളുടെയും സ്ഥിരാംഗത്വത്തിനും ബ്രിട്ടീഷ് പ്രധാനമന്ത്രി പിന്തുണ അറിയിച്ചു.

HEADLINE-5
GDP GROWTH (INTRO)

ഈ സാമ്പത്തിക വർഷത്തിൽ ഇന്ത്യ 6.5 മുതൽ 7 ശതമാനം വരെ മൊത്ത ആഭ്യന്തര ഉൽപ്പാദന വളർച്ച കൈവരിക്കുമെന്ന് കേന്ദ്രസർക്കാർ. ഓഗസ്റ്റ് മാസത്തെ പ്രതിമാസ സാമ്പത്തിക അവലോകനത്തിലാണ് ധനമന്ത്രാലയം ഇക്കാര്യം വ്യക്തമാക്കിയത്.

വിശദാംശങ്ങളിലേക്ക്...

(വോയിസ്)

നടപ്പുസാമ്പത്തിക വർഷത്തിന്റെ ആദ്യ പാദത്തിൽ രാജ്യത്ത് സാമ്പത്തിക കുതിപ്പ് തുടർന്നതായി റിപ്പോർട്ട് വ്യക്തമാക്കുന്നു. എല്ലാ പ്രധാന കാർഷികേതര മേഖലകളിലെയും അഞ്ച് ശതമാനത്തിലധികം വളർച്ചയുടെ പിന്തുണയോടെയാണ് സാമ്പത്തിക മേഖലയുടെ ഈ മുന്നേറ്റം. ഇക്കഴിഞ്ഞ ഓഗസ്റ്റിൽ ചില്ലറ വിലക്കയറ്റം 3.7 ശതമാനമെന്ന മിതമായ നിലയിൽ തുടർന്നു. പണപ്പെരുപ്പത്തിന്റെ ഗതി അനുകൂലമായി

തുടരുകയാണെന്ന് അവലോകന റിപ്പോർട്ട് വിലയിരുത്തുന്നു. നേരിയ തോതിൽ തുടരുന്ന ഭക്ഷ്യോൽപന്ന വിലനിലവാരം, കാലാവസ്ഥാ ആഘാതങ്ങളുണ്ടായില്ലെങ്കിൽ, ഗ്രാമീണ മേഖലയിലെ വരുമാനത്തെയും ഡിമാൻഡിനെയും അനുകൂലമായി സ്വാധീനിച്ചേക്കും. എന്നാൽ, ആഗോള വ്യാപാരത്തിന്റെ ചലനാത്മകതയെക്കുറിച്ചും ആഗോള സാമ്പത്തിക സാധ്യതകളിലെ അനിശ്ചിതത്വത്തെക്കുറിച്ചും റിപ്പോർട്ട് മുന്നറിയിപ്പ് നൽകി. സംസ്ഥാനങ്ങളുടെ മുലധനച്ചെലവിലെ കുറവ്, യാത്രാ വാഹനങ്ങളുടെ വിൽപ്പനയിലെ കുറവ്, നഗരപ്രദേശങ്ങളിൽ ഉപഭോക്തൃ വസ്തുക്കളുടെ വിൽപ്പന മന്ദഗതിയിലായത് തുടങ്ങിയവയും റിപ്പോർട്ടിൽ പ്രസ്താവിച്ചിട്ടുണ്ട്.

ന്യൂഡെൽഹി ആകാശവാണി.....

INDIA UZBEKISTAN -NIRMALA

ഇന്ത്യയിലെയും ഉസ്ബെക്കിസ്താനിലെയും വ്യവസായ രംഗത്ത് അർത്ഥവത്തായ ഇടപെടലുകൾക്കും സഹകരണങ്ങൾക്കും ഏറെ സാധ്യത ഉള്ളതായി കേന്ദ്ര ധനമന്ത്രി നിർമ്മല സീതാരാമൻ. ഇന്ത്യയും ഉസ്ബെക്കിസ്താനും ഉഭയകക്ഷി നിക്ഷേപ ഉടമ്പടിയിൽ ഒപ്പുവച്ചതിനു ശേഷം നടന്ന ഉസ്ബെക്കിസ്താൻ-ഇന്ത്യ ബിസിനസ് ഫോറത്തെ അഭിസംബോധന ചെയ്യുകയായിരുന്നു മന്ത്രി. ഇരുരാജ്യങ്ങളും തമ്മിൽ കാര്യമായ വ്യാപാരസാധ്യതകളുണ്ടെന്ന് പറഞ്ഞ ധനമന്ത്രി, 3 ബില്യൺ ഡോളർ വ്യാപാര ലക്ഷ്യം കൈവരിക്കുന്നതിന് പദ്ധതി തയ്യാറാക്കാൻ ഇരുരാജ്യങ്ങളിലെയും ചേംബർ ഓഫ് കൊമേഴ്സ് വിഭാഗത്തിനോട് അഭ്യർത്ഥിച്ചു.

AYUSHMAN BHARAT-3 YEARS

ആയുഷ്മാൻ ഭാരത് ഡിജിറ്റൽ മിഷൻ കീഴിൽ, കഴിഞ്ഞ മൂന്ന് വർഷത്തിനിടെ 67 കോടിയിലധികം ആയുഷ്മാൻ ഭാരത് ഹെൽത്ത് അക്കൗണ്ടുകൾ സൃഷ്ടിച്ചതായി കേന്ദ്ര ആരോഗ്യ-കുടുംബക്ഷേമ മന്ത്രാലയം. കഴിഞ്ഞ ദിവസം മൂന്നാം വർഷത്തിലേക്ക് കടന്ന ദൗത്യത്തിന് കീഴിൽ 42 കോടിയിലധികം ആരോഗ്യ രേഖകൾ ഹെൽത്ത് അക്കൗണ്ടുകളുമായി ബന്ധിപ്പിച്ചു. എല്ലാവർക്കും പ്രാപ്യമായ കാര്യക്ഷമവും, സുതാര്യവുമായ ആരോഗ്യ സേവനം ലഭ്യമാക്കുകയാണ് പദ്ധതിയുടെ ലക്ഷ്യം.

HEADLINE-4 SHIROOR-KARNATAKA

കർണ്ണാടകയിലെ ഷിരൂരിൽ മണ്ണിടിച്ചിലിൽ മരിച്ച കോഴിക്കോട് സ്വദേശിയായ ഭ്രഷ്ട് ഡ്രൈവർ അർജുന് വിടനൽകാനൊരുങ്ങി കേരളം. അർജുന്റെ മൃതദേഹം അല്പസമയത്തിനകം ജൻമനാടായ കോഴിക്കോട് കണ്ണാടിക്കലിലെ വീട്ടിലെത്തിക്കും. പൊതുദർശനത്തിന് ശേഷം വീട്ടുവളപ്പിൽ സംസ്കാര ചടങ്ങുകൾ നടക്കും. മന്ത്രി എ.കെ.ശശീന്ദ്രനും MLA കെ കെ രമയും ജില്ലാ അതിർത്തിയിൽ മൃതദേഹം ഏറ്റു വാങ്ങി. മൃതദേഹം വഹിച്ച ആംബുലൻസിനെ കാർവാർ MLA സതീശ് കൃഷ്ണ സെയിലും അനുഗമിക്കുന്നുണ്ട്.

NEHRU TROPHY

വള്ളം കളി ആവേശത്തിനൊരുങ്ങി ആലപ്പുഴ പുനനമടക്കായൽ. 70-ാമത് നെഹ്റു ട്രോഫി വള്ളംകളി ഇന്ന് മന്ത്രി പി എ മുഹമ്മദ് റിയാസ് ഉദ്ഘാടനം ചെയ്യും. രാവിലെ 11-ന് മത്സരങ്ങൾ

ആരംഭിക്കും. ഒൻപത് വിഭാഗങ്ങളിലായി 74 വള്ളങ്ങളാണ് ഇത്തവണ മാറ്റുരയ്ക്കുന്നത്.

MPOX- VEENA GEORGE

കേരളത്തിൽ വീണ്ടും എംപോക്സ് സ്ഥിരീകരിച്ച സാഹചര്യത്തിൽ ജാഗ്രത ശക്തമാക്കി ആരോഗ്യവകുപ്പ്. രോഗിയുമായി സമ്പർക്കത്തിൽ വന്നവരുടെ സമ്പർക്ക പട്ടിക തയ്യാറാക്കി പ്രതിരോധ പ്രവർത്തനങ്ങൾ ശക്തമാക്കിയതായി ആരോഗ്യമന്ത്രി വീണാ ജോർജ് പറഞ്ഞു. എല്ലാ ജില്ലകളിലും കൂടുതൽ ഐസൊലേഷൻ സൗകര്യങ്ങളൊരുക്കാൻ നിർദ്ദേശം നൽകിയിട്ടുണ്ട്. വിദേശ രാജ്യങ്ങളിൽ നിന്ന് വരുന്നവർക്ക് രോഗലക്ഷണങ്ങൾ ഉണ്ടായാൽ ചികിത്സ തേടണമെന്നും, ആരോഗ്യ വകുപ്പിനെ വിവരം അറിയിക്കണമെന്നും ആരോഗ്യമന്ത്രി പറഞ്ഞു.

AMOEBIC MENINGOENCEPHALITIS

തിരുവനന്തപുരത്ത് വീണ്ടും അമീബിക് മസ്തിഷ്ക ജ്വരം സ്ഥിരീകരിച്ചു. രോഗം സ്ഥിരീകരിച്ച നാവാച്ചിയിലും സ്വദേശിയായ പ്ലസ് ടു വിദ്യാർത്ഥി തിരുവനന്തപുരം മെഡിക്കൽ കോളേജ് ആശുപത്രിയിൽ ചികിത്സയിലാണ്.

SIDHARTHAN-GOVERNOR

വയനാട് പൂക്കോട് വെറ്റിനറി സർവകലാശാല വിദ്യാർത്ഥി ജെ.എസ് സിദ്ധാർത്ഥന്റെ മരണവുമായി ബന്ധപ്പെട്ട് സസ്സെൻഷനിലായിരുന്ന കോളേജ് മുൻ ഡീൻ, ഹോസ്റ്റൽ അസിസ്റ്റന്റ് വാർഡൻ എന്നിവരെ സർവീസിൽ

തിരിച്ചെടുക്കാനുള്ള തീരുമാനം ഗവർണ്ണർ ആരിഫ് മുഹമ്മദ് ഖാൻ മരവിപ്പിച്ചു. ഇരുവരെയും തിരിച്ചെടുക്കാനുള്ള മാനേജിംഗ് കൗൺസിൽ നടപടിക്കെതിരെ സിദ്ധാർത്ഥന്റെ കുടുംബം ഗവർണ്ണറെ സമീപിച്ചിരുന്നു.

HEADLINE-6

DAY BADMINTON- MACAU OPEN

മക്കാവു ഓപ്പൺ ബാഡ്മിന്റൺ ടൂർണമെന്റ് വനിത ഡബിൾസിൽ ഇന്ത്യൻ താരങ്ങളായ ശ്രീസ ജോളിയും ഗായത്രി ഗോപിചന്ദ്രും സെമിഫൈനലിൽ കടന്നു. ഇന്ന് നടക്കുന്ന സെമിയിൽ ഇന്ത്യൻ താരങ്ങൾ തായ്യാൻ സഖ്യത്തെ നേരിടും. അതേസമയം, പുരുഷ സിംഗിൾസ് ക്വാർട്ടറിൽ കിഡമ്പി ശ്രീകാന്ത് ഹോങ് കോങ് താരത്തോട് പരാജയപ്പെട്ടു.

CRICKET

ഇന്ത്യ- ബംഗ്ലാദേശ് ടെസ്റ്റ് ക്രിക്കറ്റ് പരമ്പരയിലെ രണ്ടാം മത്സരത്തിൽ, ആദ്യ ദിനം കളിയവസാനിക്കുമ്പോൾ ബംഗ്ലാദേശ് മൂന്ന് വിക്കറ്റ് നഷ്ടത്തിൽ 107 റൺസ് എന്ന നിലയിൽ. കാൺപൂരിൽ നടക്കുന്ന മത്സരത്തിൽ, ടോസ് നേടിയ ഇന്ത്യ ചീൽഡിങ് തിരഞ്ഞെടുക്കുകയായിരുന്നു.

PM-CONDOLENCE

ജൈവകർഷകയായ പത്മശ്രീ പപ്പമ്മാളിന്റെ നിര്യാണത്തിൽ പ്രധാനമന്ത്രി നരേന്ദ്ര മോദി അനുശോചനം രേഖപ്പെടുത്തി. കാർഷികമേഖലയിൽ, പ്രത്യേകിച്ച് ജൈവകൃഷിയിൽ വ്യക്തിമുദ്ര പതിപ്പിച്ച വ്യക്തിയായിരുന്നു പത്മശ്രീ പപ്പമ്മാളെന്ന് പ്രധാനമന്ത്രി പറഞ്ഞു. പപ്പമ്മാളിന്റെ വിനയവും

സഹജീവിസ്നേഹവുമാണ് അവരെ ജനപ്രിയയാക്കിയതെന്നും അദ്ദേഹം അനുശോചന സന്ദേശത്തിൽ സ്തരിച്ചു.

MAGGIE SMITH

വിഖ്യാത ബ്രിട്ടീഷ് നടിയും ഓസ്കർ ജേതാവുമായ മാഗി സ്മിത്ത് അന്തരിച്ചു. 89 വയസായിരുന്നു. 1950 കളിൽ നാടകവേദികളിലൂടെ അഭിനയരംഗത്തെത്തിയ മാഗി സ്മിത്ത് അരനൂറ്റാണ്ടിലേറെ നീണ്ട അഭിനയജീവിതത്തിൽ 2 ഓസ്കറുകളും, 4 എമ്മിയും, 1 ടോണി അവാർഡും ഉൾപ്പെടെ സ്വന്തമാക്കി. ഹാരിപ്പോട്ടർ സിനിമകളിലെ പ്രൊഫസ്സർ മക്ഗോഗനഗൽ എന്ന കഥാപാത്രത്തെ അവിസ്മരണീയമാക്കിയതിലൂടെ അന്താരാഷ്ട്രതലത്തിൽ ജനപ്രിയ നടിയായി.

LATA MANGESHKAR

ഇന്ത്യയുടെ വാനമ്പാടി എന്നറിയപ്പെടുന്ന ലതാ മങ്കേഷ്കറിന്റെ 95-ാം ജന്മവാർഷിക ദിനം ഇന്ന്. 1929 സെപ്റ്റംബർ 28-ന് ജനിച്ച ഈ ഇതിഹാസ ഗായിക ദശകങ്ങളോളം കാലാതീതമായ സംഗീതത്തിലൂടെ ദശലക്ഷക്കണക്കിന് ആസ്വാദകരുടെ മനം കവർന്നു. 2022 ഫെബ്രുവരി 6 നാണ് ലതാ മങ്കേഷ്കറിന്റെ അന്ത്യം.

*
